

ဘာသာပြန် စာရေးဆရာ - Action Shap

မားကော့ရိုင်း ရုပ်ပုံလွှာ

(တင်းဟောက်)

(Chapter 46 - 60)

စာစဉ် - ၄

Chapter 46

ကျောင်းဆောင်ငါးခု၏ပထမဆုံးပြိုင်ပွဲ

မီးစွမ်းအင်သည် ရမ်-မရီဒျန်၏ဆယ့်ရှစ်ပုံတစ်ပုံကိုတစ်နာရီအတွင်း သယ်ဆောင်သွားပြီး ရမ်-မရီဒျန်၏ ပထမဆုံးအလင်းဝင်ပေါက်သို့ရောက်ရှိ သွားသည်။

"တစ်ဖက်သွားစားနှင့်ခရီးစတင်ခြင်း"နည်းလမ်းတွင်ပါရှိသော မှတ်တမ်း အရ မီးစွမ်းအင်သည် သိပ်သည်းသောအစိုင်အခဲများကိုသယ်ဆောင်သွား ပြီး အညစ်အကြေးများကိုလည်းသန့်စင်ပေးသည်။

အချိန်ကုန်ဆုံးသည်မှာမြန်၏။ မနက်မိုးသောက်သို့တစ်ဖန်ပြန်ရောက် သွားသည်။

တင်းဟောက်၏ခန္ဓာကိုယ်သည် အေးသောလေကိုစိုထိုင်းအောင် အပူထုတ် ပေးပြီး မှိန်ဖျော့သော အနီရောင်တောက်ပနေသည်။ အခန်းတွင်းရှိအပူချိန် သည် တဖြည်းဖြည်းအတော်မြင့်လာသည်။

ပထမဆုံးနေရောင်ခြည်သည် ပြတင်းပေါက်မှဖြတ်ဝင်လာပြီး တင်း ဟောက်ကိုယ်ပေါ်သို့ကျရောက်သွားသည်။

ဘုန်း!

တင်းဟောက် အနည်းငယ် တုန်လှုပ်သွားပြီးနောက် ပြုံးလျက် မျက်လုံးဖွင့် လိုက်သည်။

"ဟားဟား၊ နောက်ဆုံးတော့ ငါလုပ်နိုင်ခဲ့ပြီ"

အရံလမ်းကြောင်းခြောက်ခုမှ တစ်ခုဖြစ်သော ရမ်-မရီဒျန်၏ပထမဆုံး

အလင်းပေါက်ကို ကောင်းမွန်စွာသန့်စင်နိုင်ခဲ့သည်။

မူလကအညစ်အကြေးတွေနဲ့ပြည့်နေသောအလင်းဝင်ပေါက်သည်ယခုအခါ စကြဝဠာအသစ်စက်စက်နှင့်တူ၏။ မီးစွမ်းအင်သည် မီးလုံးအဖြစ် ပြောင်းလဲကာကြယ်တစ်ပွင့်ကဲ့သို့တောက်ပ၏။အမှောင်စွမ်းအားသည် တစ်စက္ကန့်လျင် ၁၀ ပတ်အရှိန်ဖြင့်စနစ်ကျသောလည်ပတ်လမ်းကြောင်း တွင်ပျံသန်းသည်။

တင်းဟောက်၏စိတ်ထဲသို့အတွေးတစ်ခုဝင်လာသည်။

ရွှစ်!

တောက်ပနေသောအဝါရောင်မီးတောက်လေးတစ်ခုညာဘက်လက်ဖဝါး တွင်ပေါ်လာ၏။

မီးတောက်သည် မည်သည့်စွမ်းအားမျှ မရှိဟုထင်ရသော်လည်း ကြေးကို အရည်ပျော်သွားလောက်အောင်ပင် မြင့်မားသောအပူချိန်ရှိသည်။

တင်းဟောက်သည် ရမ်-မရီချန်ပထမအလင်းပေါက်ကိုသန့်စင်ပြီးနောက် အကျိုးကျေးဇူးများစွာရရှိခဲ့သည်။ တင်းဟောက်သည် စွမ်းအားအရှိဆုံးမီး ကိုထိန်းချုပ်နိုင်ရုံတင်မကဘဲ ဆန့်ကျင်ဘက်သဘောသဘာဝဖြစ်သော ဆန့်ကျင်ဘက်ချီများကို ရရှိထားသည့်ထူးခြားသောလူတစ်ဦးဖြစ်သည်။ တစ်ချိန်ထဲမှာပင် ရေခဲနှင့်မီး စွမ်းအား ထိန်းချုပ်သူတစ်ဦးဖြစ်သည်။ ၎င်းသည် အဆုံးမရှိကုန်းမြေ၏ သိုင်းပညာစည်းမျဉ်းများကိုချိုးဖောက်သွား သော အံ့ဖွယ်တစ်ခုပင်ဖြစ်၏။

ယခုအချိန်တွင် တင်းဟောက်သည် ဗဟိုနှင့်အောက်ခြေကိုယ်တွင်းစွမ်းအင်၊ အရံလမ်းကြောင်းခြောက်ခု နှင့် မရီချန် ၁၂ မျိုးအပြင် အလင်းတစ်ပေါက် သိုင်းတပည့်နယ်ပယ်သို့ရောက်ရှိထားပြီးဖြစ်သည်။

နယ်ပယ်နှစ်ခု၏အားသာချက်အနေဖြင့် တင်းဟောက်သည် အလင်းတစ်

ပေါက်သိုင်းတပည့်ဖြစ်သော်လည်း သူ၏စစ်မှန်သောတိုက်ခိုက်ရေး
စွမ်းအားမှာ အလင်းနှစ်ပေါက်သိုင်းတပည့်အဆင့်တွင်ရှိသည်။
တစ်စုံတစ်ယောက်နှင့်တိုက်ခိုက်လျှင်သူသာစွမ်းအားကိုပိုအသုံးပြုနိုင်မည်
မှာသေချာသည်။

"ငါ့မှာဓားကောင်းကောင်းမရှိဘဲ အခု ဆေဘာပညာကိုလေ့ကျင့်လို့ရ
တယ်"တင်းဟောက်ကျေကျေနပ်နပ်ခေါင်းညိတ်သည်။

သူ၏ ဗဟိုကိုယ်တွင်းစွမ်းအင်အဆင့် ခုနစ်ဆင့်သည် ဆေဘာနှင့်ဓား
ရှည်၏လိုအပ်ချက်များနှင့်ကိုက်ညီသည့်အလင်းတစ်ပေါက်သိုင်းတပည့်
နယ်ပယ်သို့ရောက်ရှိခဲ့သည်။ သူ၏ အောက်ခြေကိုယ်တွင်းစွမ်းအင်သည်
ရေခဲစွမ်းအားကိုဆက်၍ကျင့်ကြံနိုင်သည်။ ထို့နောက်သူ၏ ဓားကျွမ်းကျင်မှု
တိုးတက်လာပြီးလျှင် ဒုတိယအလင်းဝင်ပေါက်ဖြစ်သော စံမရီဒျန်၁၂ ခုတွင်
တစ်ခုဖြစ်သည့် ကြမ္မာပင်လယ်အလင်းပေါက်ကို ရရှိလိမ့်မည်။

တင်းဟောက်သည် သူ၏ဗဟိုစွမ်းအင်တစ်ဝိုက်တွင် အရံလမ်းကြောင်း
ခြောက်ခုကိုအားထုတ်နေသည်ကို လျှို့ဝှက်ထားပြီးထုတ်မပြောခဲ့ပေ။
၎င်းသည် ထိမိပါက အန္တရာယ်ကြီးစွာပွင့်ထွက်မည့် ဗုံးတစ်လုံးကဲ့သို့
ဖြစ်သည်။ နောက်ဆုံးတွင်သူခန္ဓာကိုယ်၌ ဒုတိယချီအမျိုးအစားရောက်ရှိ
လာခြင်းမှာအံ့ဩစရာပင်ဖြစ်သည်။

ထိုအချိန်တွင် ရှောင်းဖန်ကတံခါးလာခေါက်သည်။ မနက်စာစားရန်အချိန်
ဖြစ်သည်။ ယနေ့တွင် မုဆိုးလူငယ်လေး၏ အခြေအနေကောင်းပုံရသည်။
"ကျွန်တော်နောက်ဆုံးတော့ချီရှိနေတာကိုခံစားလို့ရပြီ" ရှောင်းဖန်က
ထမင်းစားခန်းသို့သွားရာလမ်းတွင်စိတ်လှုပ်ရှားစွာပြောသည်။

တိုင်ရွှမ်ဓားရေးကျမ်းကိုရက်အနည်းငယ်ကြာလေ့ကျင့်ပြီးနောက် တင်း
ဟောက်၏အသေးစိတ်ညွှန်ကြားချက်များအပြင် မုဆိုးလေးသည်

နောက်ဆုံး၌ ပထမဆုံးအကြိမ်သူ၏ ကိုယ်တွင်းစွမ်းအင်၌ လေဝင်
လေထွက်ရှိသည်ကိုခံစားမိသည်။ ထိုအရာသည်မဖြစ်စလောက်ပင်ဖြစ်
သော်လည်း သူ့အတွက် နေမင်းကြီးကိုနောက်ဆုံးမြင်လိုက်ရသလို အမှောင်
စွမ်းအားမျိုးစေ့ကိုစုစည်းပြီး အမှောင်စွမ်းအားကိုထိန်းချုပ်နိုင်စွမ်းရှိလာ
သလိုဖြစ်၏။

"မင်းလုပ်နိုင်ပါတယ်လို့ငါပြောသားပဲ" တင်းဟောက်ကလည်းသူ့အတွက်
ဝမ်းသာနေသည်။

"မနက်ဖန်က ကျောင်းဆောင်ငါးခုရဲ့ ပြိုင်ဆိုင်မှုပဲ။ ပြင်ပအမာခံ
အကြီးအကဲတွေအပြင် ပြိုင်ပွဲကိုလာကြည့်ကြမယ့်အတွင်းအမာခံ
အကြီးအကဲများလည်းရှိတယ်။ ကြီးကျယ်ခမ်းနားတဲ့ပွဲတစ်ခုဖြစ်လိမ့်မယ်။
အကြီးတန်းအကိုတင်းက ကျွန်တော်တို့အရှေ့ကျောင်းဆောင်ရဲ့
လက်ရွေးစင်တိုက်ခိုက်ရေးသမားပဲ။ အဆင့်သင့်ဖြစ်နေပြီလား" ရှောင်းဖန်
ကစိတ်လှုပ်ရှားစွာမေးလိုက်သည်။

တင်းဟောက် ပြုံးလိုက်ပြီး "ငါ့မှာယုံကြည်မှုသိပ်မရှိပါဘူး။ တပည့်နှစ်
ထောင်ထဲမှာအရမ်းတော်တဲ့လူတွေရှိမှာပါ။ငါကအကောင်းဆုံးလုပ်ရုံပါပဲ"

"အကြီးတန်းအကိုတင်းသာ အတော်ဆုံးပါ" ရှောင်းဖန်က တင်းဟောက်
ကိုအပြည့်ဝယုံကြည်၏။

ထိုအချိန်တွင် ထမင်းစားခန်းသို့သူတို့နှစ်ယောက်ဝင်လာ၏။ တံခါးဝတွင်
အရှေ့ကျောင်းဆောင်ရှိတပည့်၁၀၀နီးပါးမျှော်လင့်စောင့်စားနေကြသည်။

လွန်ခဲ့သောနှစ်ရက်က တင်းဟောက်သည်အားထုတ်ခြင်းအတွေ့အကြုံ
များကိုဖလှယ်ခဲ့ပြီး၎င်းတို့ကိုများစွာအကျိုးပြုခဲ့၍ အရှေ့ကျောင်းဆောင်မှ
တပည့်များပိုများလာပြီး သူ့အားလေးစားစွာဆက်ဆံကြသည်။မနက်တိုင်း
တွင် တင်းဟောက်နှင့်လေ့ကျင့်ခြင်းအတွေ့အကြုံကိုဆွေးနွေးရန်

ထမင်းစားခန်း၌ တပည့်များက သူ့အားမေးခွန်းမျိုးစုံမေးကြသည်။

"နေကောင်းလား အကိုတင်း"

" မင်္ဂလာပါ အကိုတင်း"

" အကိုတင်းအတွက် အကောင်းဆုံးဟင်းကိုသွားယူပေး။ ငါရှင်းမယ်၊ မြန်မြန်လေး"

တပည့်များက အလွန်စိတ်လှုပ်ရှားနေကြသည်။

.....

.....

တစ်ရက်အကြာတွင် ကျောင်းဆောင်ငါးခုကြားစောင့်မျှော်နေရသော ပြိုင်ဆိုင်မှုနေ့သို့ ရောက်ရှိလာခဲ့သည်။

ထိုနေ့မနက်အစောပိုင်းတွင် ဝတ်ရုံစိမ်းဝတ်အရှေ့ကျောင်းဆောင်မှတပည့်များ သိုင်းရင်ပြင်၌စုရုံးကြ၏။ ဝမ်းဂျူးဖန်၏ အားပေးစကားများကို နားထောင်ပြီးနောက် ၎င်းတို့သည်အပြင်ဘက်ရှိ လက်နက်လေ့ကျင့်ရေးခန်းမသို့သွားကြသည်။

အပြင်ဘက်လက်နက်လေ့ကျင့်ရေးခန်းမသည် ဓားခရီးသည်ဂိုဏ်း၏တပည့်များအားလုံးအတွက် ခင်မင်ရင်းနှီးစွာယှဉ်ပြိုင်ရသောနေရာဖြစ်ပြီး ၎င်းတို့၏ ငြင်းခုံမှုများကိုဖြေရှင်းရာနေရာလည်းဖြစ်သည်။

၎င်း၏ပင်မတံခါးပေါက်ကို အနိမ့်မှအမြင့်သို့လှေကားနှင့်ခြောက်ခုခွဲထားသည်။ စာရင်းရှိတပည့်များသည်ပထမအဆင့်နေရာတွင်နေကြရပြီး လက်နက်လေ့ကျင့်ရေးခန်းမသည် ဒုတိယအဆင့်နေရာတွင်တည်ရှိသည်။ ကျယ်ဝန်းသောရင်ပြင်တစ်ခုဖြစ်သည်။ အပြာရောင်ကျောက်တုံးများဖြင့် ပြုလုပ်ထားသောအားကစားကွင်း၅၀ရှိသည်။ ၎င်းတို့မှာအရွယ်အစားမျိုးစုံ

ဖြစ်ပြီး ရာစုနှစ်များစွာရှိသောသစ်ပင်များနှင့်သိုင်းစစ်သားရုပ်တုမျိုးစုံဖြင့် ဝန်းရံထားသည်။ အမှန်ပင်ခမ်းနားလွန်းလှသည်။

တင်းဟောက်နှင့် အရှေ့ကျောင်းဆောင်မှ တပည့်အချို့ထိုနေရာသို့ရောက် သောအခါ လူအတော်များများစုဝေးလျက်ရှိသည်။ပြိုင်ပွဲကို လာရောက် ကြည့်ရှုသောအကြီးအကဲအချို့၊ တတိယမျိုးဆက်နှင့်စတုတ္ထမျိုးဆက် တပည့်အချို့၊အတွင်းပိုင်းအမာခံတပည့်အချို့၊ အမိန့်ထိန်းသိမ်းရေးဝန်ထမ်း များ၊ တိုက်ပွဲတွင်းထိခိုက်ဒဏ်ရာရသူများကိုကုသရန်ဆရာဝန်များ၊ ကမ္ဘည်းစာရေးသူများနှင့် လျှောက်လမ်းများကိုထိန်းသိမ်းရန်လက်သမား များ ရှိနေကြသည်။အလွန်အသက်ဝင်လှသောလူပင်လယ်ကြီးဖြစ်၏။ အများစုမှာ ကျောင်းဆောင်ငါးခုမှစာရင်းရှိတပည့်များဖြစ်ကြသည်။

အစိမ်း၊ အနီ၊ ခရမ်း၊အဝါ၊ အဖြူ ဝတ်ရုံများဝတ်ထားသောတပ ည့်၂၀၀၀တို့သည်ယနေ့ပွဲ၏ဇာတ်ဆောင်များဖြစ်ကြပြီး အထူးသဖြင့် ကျောင်းဆောင်ငါးခုမှရွေးချယ်ထားသောလက်ရွေးစင်များသည် ကွင်းတွင်း သို့ခုန်ဆင်းရန်စိတ်အားထက်သန်နေကာ အကြီးအကဲတို့၏အာရုံစိုက်ခံမှုကို ရရှိရန်ကောင်းမွန်သောစွမ်းဆောင်ရည်များကိုချပြချင်ကြ၏။

ဆယ့်ငါးမိနစ်ခန့်အကြာတွင် သာယာနာပျော်ဖွယ်ရှေးခေါင်းလောင်းတီး သံသည် ဓားခရီးသည်ဂိုဏ်းတောင်တစ်ခုလုံးကိုဖြတ်၍မြည်လာသည်။ မွေးပျံသောအခိုးအငွေ့များလည်းလက်နက်လေ့ကျင့်ရေးကွင်းကိုဖုံးလွှမ်း သွားသည်။

တောင်၏အဝေးဘက်တွင်ရုတ်တရက်လှိုင်းတဖျပ်ဖျပ်ခပ်သလို အလွန် အစွမ်းထက်သောရောင်ဝါနှင့်ကောင်းကင်ယံမှဓားအလင်းတန်းတစ်ခုထိုး ဖောက်ဝင်လာသည်။ထို့နောက်အလင်းတန်းကလက်နက်လေ့ကျင့်ရေး နေရာ၏အလယ်သို့ကျရောက်လာ၏။

ပြိုင်ပွဲကိုဦးစီးသော ဆရာ ရောက်ရှိလာပြီဖြစ်သည်။
